

12-12-2013

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - ఈ పాఠశాలకు రావటం వలన మీకు ప్రత్యక్ష ఫలము ప్రాప్తిస్తుంది, తండ్రి ఆప్త
ఓక్కొక్క జ్ఞాన రత్నము లక్షల విలువగల ఆస్తి ”

ప్రశ్న:- బాబా ఎక్కించే నషా ఎందుకు తేలికవుతుంది ? నషా సదా ఎక్కి ఉండేందుకు యుక్తి ఏమిటి ?

సమా:- (బాబా వద్దకు వచ్చి తిరిగి) బాహ్యంలోకి వెళ్లి కుటుంబ పరివారము వారి ముఖమును చూచినప్పుడు నషా తేలికవుతుంది. ఇంకనూ నిర్దోషులుగా కాలేదు. నషా ఎక్కి ఉండేందుకై తండ్రితో ఆత్మిక సంభాషణ చేయుట నేర్చుకోండి. (బాబాతో ఇలా ఆత్మిక సంభాషణ చేయాలి) “ బాబా! మేము మీ వారిగా ఉంటేమి, మీరు మమ్ములను స్వర్గములోనికి పంపించారు, మేము 21 జన్మలు సుఖ వారసత్వమును తీసుకొనుటకై వచ్చాము..... నిర్దోషులుగా అయినట్లయితే నషా ఎక్కి ఉంటుంది.

పాట:- మరీనా తేలిగవేమే.....(మరణించినా మీ దారిలోనే.....)

ఓంశాంతి. ఎవరి మాటలు విన్నారు? గోప-గోపకల మాటలు. ఎవరిని గురించి అన్నారు? పరమపిత పరమాత్మ గురించి. పేరు తప్పక కావాలి కదా! “ బాబా! మీ కంఠహారముగా తయారగుటకు మేము జీవించి ఉంటూనే మీవారుగా అయ్యాము. మిమ్ములనే స్మృతి చేయుట ద్వారా మేము మీ కంఠహారముగా తయారవుతాము” అని అంటారు. రుద్రమాల ప్రసిద్ధమైనది. ఆత్మలందరూ రుద్రమాల అని తండ్రి తెలిపించారు. ఇది ఆత్మల వృక్షము. అది జియాలజికల్(Geological Tree) మనుష్యుల వృక్షము. వృక్షములో విభాగాలు(సెక్షన్లు) కూడా ఉంటాయి. దేవీ దేవతల విభాగము, ఇస్లామీయుల విభాగము, బౌద్ధుల విభాగము. ఈ విషయాలను ఇంకెవ్వరూ తెలియజేయలేరు. గీతా భగవానుడు మాత్రమే వినిపిస్తారు. వారే జనన-మరణ రహితులు. వారిని అజన్ముడని చెప్పుటకు వీలు లేదు. కేవలం జనన-మరణాలలోనికి రారు. వారికి స్థూల, సూక్ష్మ శరీరాలు లేవు. మందిరాలలో కూడా శివలింగమునే పూజిస్తారు, వారినే పరమాత్మ అంటారు. దేవతల ఎదుటకు వెళ్లి వారిని మహిమ చేస్తారు. బ్రహ్మ పరమాత్మాయ నమ: - అని ఎప్పుడూ అనరు. ఎల్లప్పుడూ శివుడినే పరమాత్మగా భావిస్తారు. శివపరమాత్మాయ నమ: అంటారు. (బాబా మూడులోకాల చిత్రాన్ని చూపిస్తూ చెప్పారు) అది మూలవతనము, దాని క్రింద సూక్ష్మ వతనము. ఇక ఇది స్థూల వతనము.

ఇక్కడ ‘ పరమాత్మా సర్వవ్యాపి ’ అను జ్ఞానము లేదని పిల్లలు ఇప్పుడు తెలుసుకున్నారు. ఒకవేళ ఇతనిలో కూడా పరమాత్మ ఉన్నట్లయితే అప్పుడు ఇతడిని కూడా పరమాత్మాయ నమ: అని అనాలి. శరీరములో ఉన్నప్పుడు పరమాత్మాయ నమ: అని అనజాలరు. వాస్తవానికి మహాత్మ్య, పుణ్యత్మ, పాపాత్మ.....అనే పదాలే ఉన్నాయి గాని, మహాన్ పరమాత్మ అని అనరు, పుణ్య పరమాత్మ లేక పాప పరమాత్మ..... అనే పదాలు కూడా లేవు. ఇవి అర్థము చేసుకోవలసిన విషయాలు కదా. ఈ పాఠశాలకు రావటము ద్వారా ప్రత్యక్ష ఫలమును ఇచ్చే ప్రాప్తి కలుగుతుందని కేవలం పిల్లలైన మీరు మాత్రమే తెలుసుకున్నారు. ఈ చదువు ద్వారా మనము భవిష్యత్తులో దేవీ దేవతలుగా అవుతాము. ఇలా ఎవ్వరూ చెప్పలేరు. మనుష్యుల నుండి దేవతలుగా మీరు మాత్రమే అవుతారు. దేవతలలో ప్రసిద్ధమైనవారు లక్ష్మీ నారాయణులు. కనుకనే సత్యనారాయణ కథ అని అంటారు. నారాయణుని జతలో తప్పక లక్ష్మీ ఉంటుంది. సత్యరామ కథ అని

అనరు. సత్య నారాయణ కథ అని అంటారు. అచ్చా మరి దాని ద్వారా ఏమవుతారు? నరుని నుండి నారాయణునిగా అవుతారు. బ్యారిష్టరు ద్వారా బ్యారిష్టరుగా అయ్యే కథను విని బ్యారిష్టరుగా అవుతారు. మీరు ఇక్కడికి వచ్చేదే భవిష్య 21 జన్మల ప్రాప్తి కొరకు. సంగమ యుగము ఉన్నప్పుడే భవిష్య 21 జన్మల ప్రాప్తి కలుగుతుంది. మీరు తండ్రి నుండి సత్యయుగ రాజధాని అస్తిని తీసుకొనుటకే వచ్చారని మీకు తెలుసు. అయితే మొదట “ శివబాబా! మాకు తండ్రి అన్న నిశ్చయము పక్కాగా ఉండాలి. ఈ బ్రహ్మకు కూడా వారు తండ్రియే. కనుక బి.కెలకు తాత అవుతారు. ఇది నా అస్తి కాదని ఈ బాబా అంటారు. తాత అస్తి మీకు లభిస్తుంది. శివబాబా వద్ద జ్ఞాన రత్నాల ధనమున్నది. ఒక్కొక్క జ్ఞాన రత్నము లక్షల విలువగల అస్తి. దీని విలువ ఎంతటి భారీ అంటే - 21 జన్మలు రాజ్య భాగ్యమనేది ఎవరి స్వప్నములో కూడా ఉండదు. లక్ష్మీ నారాయణులు మొదలైనవారి పూజ భలే చేస్తూ వచ్చారే కాని వారికి ఆ పదవి ఎలా వచ్చిందో ఎవరికీ తెలియదు. సత్యయుగ ఆయుష్షు లక్షల సంవత్సరాలని అనేశారు. అందుకే ఏమీ అర్థము చేసుకోలేరు. వారు(లక్ష్మీ నారాయణులు) రాజ్యము చేసి 5 వేల సంవత్సరాలైనదని ఇప్పుడు మీరు తెలుసుకున్నారు. తర్వాత ఒకటవ సంవత్సరము(0001) నుండి ప్రారంభమైన కథ అని చెప్పబడుతుంది. లాంగ్ లాంగ్ ఎగో,..... చాలా కాలము క్రితము ఈ భారతదేశములో లక్ష్మీ నారాయణుల రాజ్యము ఉండేది. ఆ సమయములో భారతదేశము బహిష్ట్, స్వర్గము అని అంటారు. ఇది ఎవరి బుద్ధిలోనూ లేదు. కల్పము ఆయుష్షు 5 వేల సంవత్సరాలైనని పిల్లలైన మీరు ఇప్పుడు తెలుసుకున్నారు. ఈ శాస్త్రాలలో ఏమి వ్రాశారో, అలా వ్రాయుట కూడా ద్రామాలో నిశ్చితమై ఉన్నది. వాటిని వినుట వలన లాభమేమి కలుగలేదు. ఎన్నో వేడుకలను జరుపుతారు. జగదంబ ఒక్కరే ఉన్నా వారికి ఎన్నో మూర్తులను తయారుచేస్తారు. జగదంబ సరస్వతి బ్రహ్మ పుత్రిక వారికి 8-10 భుజాలు లేవు. ఇవన్నీ భక్తి మార్గపు గొప్ప గొప్ప సామగ్రి అని తండ్రి చెప్తున్నారు. జ్ఞానములో అయితే ఇవన్నీ చేయవలసిన అవసరము లేదు. మౌనంగా ఉండి తండ్రిని స్మృతి చేయాలి. చాలామంది ఎప్పుడూ బాబాను చూసి ఉండకపోయినప్పటికీ ఇలా బాబాకు జాబు వ్రాస్తారు. “ బాబా! మీరు మమ్ములను గుర్తించలేరు, కాని నేను మిమ్ములను మంచి లీతిలో తెలుసుకున్నాను, మీరు ఆ బాబాయే, మేము మీ నుండి వారసత్వము తీసుకునే తీరుతాము. ” ఇంట్లో కూర్చుని ఉండగానే చాలామందికి సాక్షాత్కారాలు అవుతాయి. భలే సాక్షాత్కారాలు కాకపోయినా, ఇలాంటి పత్రాలు వస్తూ ఉంటాయి. స్మృతిలో పూర్తిగా లవలీనమైపోతారు. తండ్రియే సద్గతిదాత, వారిని ఎంతగా ప్రేమించాలి. మాతా-పితల పై పిల్లలు పూర్తిగా హత్తుకుపోతారు. ఎందుకంటే మాత-పితలు పిల్లలకు సుఖమునిస్తారు. కాని ఈ రోజుల్లోని పిల్లలు మాతా-పితలకు సుఖన్నేమీ ఇవ్వరు. ఇంకనూ వికారాలలో చిక్కుకునేలా చేస్తారు. తండ్రి చెప్తున్నారు - గతం గత: అనగా గడిచిపోయినది. గడిచిపోయింది. “ పిల్లలూ! కామఖడ్గపు విషయాలు వదిలి పవిత్రముగా కండి. ఎందుకంటే ఇప్పుడు మీరు కృష్ణపురిలోకి వెళ్లాలని మీకు ఇప్పుడు శిక్షణ లభిస్తుంది. కృష్ణుని రాజ్యము సత్యయుగములోనే ఉంటుంది. మనుష్యులు కృష్ణుని ద్వాపర యుగములో చూపించేశారు. సత్యయుగ రాకుమారుడు ద్వాపర యుగములోనికి వచ్చి గీతను వినిపించారు. అతను నారాయణునిగా అయ్యి సత్యయుగములో రాజ్యము చేయాలి.

భగవానువాచ! - ఈ సమయములో మనుష్య మాత్రులందరూ ఆసురీ స్వభావము గలవారు. వారిని ధైవ స్వభావము గలవారిగా తయారుచేసేందుకు గీతా భగవానుడు వస్తారు. ఆ తండ్రికి బదులు

పుత్రుని పేరు వ్రాసేశారు. అంతేకాక ఆ పుత్రుని ద్వాపర యుగములోనికి తీసుకు వచ్చారు. ఇది కూడా చాలా పెద్ద పొరపాటు. ఇప్పుడు యాదవులు, పాండవులు నిరూపింపబడరు. కనుక తండ్రి చెప్తున్నారు - పిల్లలూ! మీరు ఉన్నతమైన దైవ కులానికి చెందినవారుగా ఉండేవారు. తర్వాత మీకు ఈ పరిస్థితి ఎందుకు ఏర్పడినది? ఇప్పుడు మరలా మిమ్ములను దేవతలుగా చేస్తాను. మనుష్యులు, మనుష్యులను స్వర్గ రాజులుగా చేయలేరు. మనుష్యులేమీ స్వర్గ స్థాపన చేయరు. ఆత్మను, పరమాత్మ అని చెప్పటం ఎంతో పెద్ద పొరపాటు! సన్యాసులు మనుష్యులను దేవతలుగా చేయలేరు. ఆ కర్తవ్యము తండ్రిదే. ఆర్థ సమాజము వారు ఆర్థ సమాజస్థులుగా చేస్తారు. క్రిస్టియన్లు క్రిస్టియన్లుగా చేస్తారు. ఈ విధముగా మీరు ఎవరి వద్దకు వెళ్తారో, వారు వారిలాగే తయారు చేస్తారు. దేవతా ధర్మము సత్వయుగములోనే ఉంది. అందువల్ల తండ్రి సత్వయుగ స్థాపన చేయుటకు సంగమయుగములోనే రావలసి ఉంటుంది. ఇది మహా భారత యుద్ధము. ఈ యుద్ధము ద్వారానే మీకు విజయము లభిస్తుంది. వినాశనము తర్వాత జయ జయకారములవుతాయి. వినాశనము కూడా తప్పకుండా జరుగుతుందని మీకు తెలుసు. ఈ రోజు గద్దె పై కూర్చుంటారు. వారిని గద్దె దింపుటకు ఏమాత్రము ఆలస్యము చేయరు. మరి ఇటువంటి ప్రపంచాన్ని స్వర్గమంటారా? ఇది పూర్తి నరకము. దీనిని స్వర్గమనుట తప్పు. మనుష్యులు ఎంతో దుఃఖితులుగా ఉన్నారు. ఈ రోజు ఎవరైనా జన్మించారంటే ఆనందము కలుగుతుంది. మరణిస్తే దుఃఖము కలుగుతుంది. ఇక్కడ మీరు అందరి నుండి నవ్విమోహములుగా కావాల్సి ఉంటుంది. అలా నిర్వోహములుగా కానట్లయితే సేవకు వెళ్లండి - అని బాబావారికి ఎప్పుడూ చెప్పరు. తాను నవ్విమోహుడనని (శివబాబా) బాబా చెప్తున్నారు. దేని పైన అయినా నేను మోహాన్ని ఎందుకుంచుకుంటాను? నేనేమీ గృహస్థుడను కాను.

ఈ అడవికి నిష్పంటుకోనున్నదని, వినాశనము జరగటానికి ఆలస్యమవ్వదని పిల్లలైన మీరు తెలుసుకున్నారు. మీరు ఎక్కడ భాషణము చేసిననూ వారికి - “ మీరు వచ్చి బేహద్ తండ్రి నుండి ఆస్తిని తీసుకోండి” అని తెలియజేస్తారు. హద్దు తండ్రి నుండి హద్దు వారసత్వము లభిస్తుంది. మీరు ఈ నరకములో 63 జన్మలు తీసుకున్నారు. నేను మీకు 21 జన్మల కొరకు స్వర్గ వారసత్వాన్ని ఇవ్వటానికి వచ్చాను. ఇప్పుడు రావణుని ఆస్తి మంచిదా లేక రామునిదా? ఒకవేళ రావణుని ఆస్తియే మంచిదైతే అతడిని ఎందుకు తగులబెడతారు? శివబాబాను ఎప్పుడైనా కాలుస్తారా? కృష్ణుని కాల్చరు. ఇదంతా రావణ సాంప్రదాయము. ఇక్కడ వికారాల నుండి జన్మిస్తారు. ఇది వేశ్యాలయము. విషయ సాగరము, అది నిర్వికారి శివాయలము. అమృత సాగరము. క్షీర సాగరములో విష్ణువును చూపిస్తారు కదా! క్షీర సాగరమేదీ ఉండదు. పాలు ఆవు నుండి వస్తాయి. ఇప్పుడు చూడండి! ఈశ్వరుని సర్వవ్యాపి అని అంటారు. మరలా తమను తాము శివోహమ్ అని అంటారు. ఎందుకంటే స్వయం పవిత్రముగా ఉంటారు. కనుక మాలో ఈశ్వరుడన్నారు. మీలో కూడా ఉన్నాడని ఇతరులతో అనరు. మీలో లేడు ఎందుకంటే మీరు పతితులు అని అంటారు. ఆత్మ చెప్తుంది - నేను ఇప్పుడు పరమపిత పరమాత్మ ద్వారా పావనమవుతున్నాను. మరలా పావనమైన రాజ్యము చేస్తాను. మీరు అనేకసార్లు వారసత్వాన్ని తీసుకున్నారు మరలా వెళ్ళిపోతున్నారు. ఈ డ్రామా చక్రము బుద్ధిలో కూర్చున్నది. తండ్రి తెలిపిస్తున్నారు - మీరంతా పార్వతులు. నేను శివుడిని. కథలు మొదలైనవన్నీ ఇక్కడి విషయాలే. సూక్ష్మవతనములో కథలు మొదలైనవి ఉండవు. అమరపురికి మాలికులుగా చేసేందుకు అమరకథను మీకు వినిపిస్తాను. అది అమరలోకము అక్కడ సుఖమే సుఖముంటుంది. మృత్యులోకములో

ఆదిమధ్యాంతము దుఃఖమే ఉంటుంది. బాబా ఎంత మంచి రీతిలో వివరిస్తున్నారు! కల్ప క్రితము ఎవరైతే తండ్రి నుండి ఆస్తిని తీసుకున్నారో వారి పురుషార్థమే ఇప్పుడు నడుస్తుంది. ఈ సమయము వరకు ఏ మిషనరీ నడుస్తున్నదో, క్రితం కూడా అంతే నడిచింది. మీరు సర్వీసు తక్కువగా చేస్తున్నారని భలే బాబా అన్నప్పటికీ, ఇది కూడా తెలిపిస్తారు. కల్ప క్రితము మీరు ఏ సర్వీసు చేసి ఉండినారో అంతే చేస్తారు. పాండవులు అయినా పురుషార్థము చేస్తూ ఉండాలి. చిన్న చిన్న దీపాలను తుఫానులు కదిలించి వేస్తాయి. సర్వులకు నావికుడు ఒక్క తండ్రియే నావను తీరానికి చేర్చండి (నయ్యా మేరీ పార్ లగావో.....) అనే సామెత కూడా ఉంది. ద్రామాలో విధి ఇలా నిశ్చయమై ఉంది. అందరూ ఆ పురాతన ప్రపంచము వైపు వెళ్తున్నారు. ఇక్కడ తక్కువమంది మాత్రమే ఉన్నారు. మీరు ఎంతో తక్కువమంది ఉన్నారు. భలే చివరిలో చాలామంది ఉంటారు కాని రాత్రింబవళ్ల తేడా ఉంటుంది. వారంతా రావణ సంప్రదాయులు. తండ్రి ఎంతగానో నష్టం ఎక్కిస్తారు. కాని బాహ్యములో కుటుంబ పరివార ముఖాలను చూడగానే నష్టం తేలికైపోతుంది. ఈ విధంగా కారాదు. మీరు తండ్రితో ఆత్మిక సంభాషణ చేయండి. ఆత్మలకు చెప్తారు - “బాబా! మేము మీ వారము. మీరు మమ్ములను స్వర్గంలో పంపించారు. 21 జన్మలు రాజ్యము చేశాము. తర్వాత 63 జన్మలు దుఃఖాన్ని పొందాము. ఇప్పుడు మేము మీ నుండి ఆస్తిని తీసుకునే తీరుతాము. బాబా! మీరెంత మంచివారు, మేము మిమ్ములను అర్థ కల్పం పాటు మరచిపోయాము. ఇది అనాదిగా చేయబడిన ద్రామా. ఇది నా కర్తవ్యము కూడా అని తండ్రి అంటారు. నేను కల్ప కల్పము వచ్చి పిల్లలైన మిమ్ములను మాయ నుండి స్వతంత్రులుగా చేసి బ్రాహ్మణులుగా చేసి, సృష్టి ఆదిమధ్యాంత రహస్యాలను వినిపిస్తాను. స్వర్గాన్ని తయారు చేయాల్సి ఉన్నప్పుడే నేను వస్తాను. మీరు ఇప్పుడు ఫరిస్తాల్సిగా అవుచున్నారు. పవిత్రతను సాక్షాత్కారము కూడా చేయిస్తారు. మీరు నష్టమోహులుగా కూడా కావాలి. “ బాబా! నేను సేవకు వెళ్లేదా?” అని ఎవరైనా అడిగితే బాబా అంటారు - “ మీరు ఒకవేళ నష్టమోహులుగా ఉన్నట్లయితే ఇక మాలికులే, ఎక్కడికి కావాలంటే అక్కడికి వెళ్లండి.” ఎందుకు తికమకపడ్డారు? మాలికులైనారు. అంధులకు మార్గమును తెలియజేయాలి. నష్టమోహులుగా కాలేదు కనుకనే అడుగుతారు. నష్టమోహులు అయితే ఇక పరుగెడతారు, వారు నిలువలేరు. చాలా గొప్ప లక్ష్యము. తండ్రి సర్వీసు యోగ్య పిల్లల పట్ల అర్హణవుతారు. మొదటి నంబరులో అయితే ఈ బాబా ఉన్నారు కదా. త్యాగమైతే అందరూ చేస్తారు కాని వీరిది మొదటి నంబరు (బ్రహ్మబాబాది).

తండ్రి చెప్తున్నారు - “ దేహీ-అభిమాని కండి అనగా అశరీరిని అని స్వయాన్ని భావించండి.” బేహద్ తండ్రి మీకు 21 జన్మల వారసత్వాన్ని ఇస్తారు. అచ్చా వారు ఏ విధంగా వచ్చారు? బ్రహ్మ ముఖము ద్వారా రచనను రచిస్తారని వ్రాయబడి కూడా ఉన్నది. మరి తప్పక బ్రహ్మలోనే వస్తారు కదా. బ్రహ్మనే ప్రజాపిత అంటారు. కనుక వచ్చి ఆ బేహద్ తండ్రి నుండి ఆస్తిని తీసుకోండి. ఈ విషయాలను తెలియజేయుటలో సిగ్గు పడే మాటేదియూ లేదు. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. బ్రహ్మబాబా సమానముగా త్యాగములో నంబరు ముందుకు వెళ్లాలి. రుద్రుని కంఠహారముగా తయారగుటకు జీవించి ఉంటూనే బలిహారమవ్వాలి.
2. సర్వీసుయోగ్యులుగా అగుటకు నిర్దోషులుగా కావాలి. అంధులకు మార్గాన్ని చూపాలి.

వరదానము:- “సూక్ష్మ శక్తుల స్థూల కర్మేంద్రియాలను సంయమ నియమాలను నడిపించు

స్వరాజ్య అధికారీ భవ ”

అన్నిటికంటే ముందు మీ సూక్ష్మ శక్తుల రిజల్టును చెక్ చేసుకోండి, ఎవరైతే విశేషంగా తమ మనసు-బుద్ధి-సంస్కారాల పై పూర్తి కంట్రోల్ కలిగి ఉంటారో వారినే స్వరాజ్య అధికారులని అంటారు. ఈ సూక్ష్మ శక్తులే స్థూల కర్మేంద్రియాలను సంయమ నియమాలతో నడిపించగలరు. ఎవరైతే తమ సూక్ష్మ శక్తులను హ్యాండిల్ చేస్తారో వారు ఇతరులను కూడా హ్యాండిల్ చేయగలరు. స్వయం పై గల కంట్రోలింగ్, రూలింగ్ పవర్, అందరి పై యదార్థమైన హ్యాండిలింగ్ పవర్గా అవుతుంది.

స్లోగన్:- “ఎవరి జతలో వెయ్యి భుజాల తండ్రి ఉంటారో, వారు ఎప్పుడూ వ్యాకులపడరు ”

